



जनसम्पर्क कार्यालय: एमपी पावर मैनेजमेंट कंपनी लिमिटेड, जबलपुर

## समाचार

### पाण्डुताल मैदान में गणतंत्र दिवस पर प्रमुख सचिव ऊर्जा श्री केशरी करेंगे ध्वजारोहण उत्कृष्ट कार्य करने वाले कार्मिक एवं विद्युत गृह होंगे पुरस्कृत

**जबलपुर, 25 जनवरी।** विद्युत परिवार मुख्यालय में 26 जनवरी 2018 गणतंत्र दिवस पर्व पर अनेक कार्यक्रम आयोजित किए जाएंगे। कार्यक्रम के मुख्य अतिथि मुख्य अतिथि प्रमुख सचिव, मध्यप्रदेश शासन, ऊर्जा विभाग एवं अध्यक्ष, एमपी पावर मैनेजमेंट कंपनी लिमिटेड श्री आई.सी.पी. केशरी मुख्यालय परिसर स्थित पाण्डुताल मैदान पर आयोजित होने वाले मुख्य समारोह में प्रातः 9.00 बजे ध्वजारोहण करेंगे। इस अवसर पर मुख्य अतिथि प्रवर्तन निकाय के सुरक्षा सैनिकों, खिलाड़ियों और बालक मंदिर के विद्यार्थियों की परेड की सलामी लेंगे। एमपी पावर मैनेजमेंट कंपनी लिमिटेड के प्रवर्तन निकाय का बैंड दल राष्ट्रीय गीतों की धुन प्रस्तुत करेगा। गणतंत्र दिवस समारोह में एमपी पावर मैनेजमेंट कंपनी के प्रबंध संचालक श्री संजय कुमार शुक्ल, मध्यप्रदेश पूर्व क्षेत्र विद्युत वितरण कंपनी के प्रबंध संचालक श्री मुकेश चंद गुप्ता, मध्यप्रदेश पावर जनरेटिंग कंपनी के प्रबंध संचालक श्री ए.पी. भैरवे, मध्यप्रदेश पावर ट्रांसमिशन कंपनी लिमिटेड के प्रबंध संचालक श्री पी.ए.आर. बेंडे, एमपी पावर मैनेजमेंट कंपनी लिमिटेड के मुख्य महाप्रबंधक (मानव संसाधन एवं प्रशासन) श्री एम.पी. चिंचोलकर एवं बिजली कंपनियों के डायरेक्टर सहित अन्य वरिष्ठ अधिकारी उपस्थित रहेंगे।

मुख्यालय में आयोजित होने वाले गणतंत्र दिवस समारोह में उत्कृष्ट कार्य करने वाले अधिकारियों एवं कर्मचारियों तथा खिलाड़ियों को पुरस्कृत किया जाएगा। कार्यक्रम में श्रेष्ठ कार्यनिष्पत्ति के लिए ताप एवं जल विद्युत गृहों को चलित शील्ड प्रदान की जाएगी। विद्युत गृहों के सर्वोत्तम अग्निशमन दल को चेयरमेन अवार्ड दिया जाएगा। समारोह के दूसरे चरण में केन्द्रीय क्रीड़ा एवं कला परिषद तथा बालक मंदिर के बाल कलाकार सांस्कृतिक कार्यक्रम प्रस्तुत करेंगे। एमपी पावर मैनेजमेंट कंपनी लिमिटेड ने जबलपुर स्थित विद्युत परिवार के सभी अधिकारियों एवं कर्मचारियों से गणतंत्र दिवस पर आयोजित कार्यक्रम में उपस्थित होने की अपील की है।

**समाचार क्रमांक 59/2018**

(राकेश पाठक)  
वरिष्ठ जनसम्पर्क अधिकारी